

12-05-2002 (ግዕዝ)
**ዓመታዊ ክብረ በዓል ርእሰ አድባራት
ደብረ ቅዱስ ሚካኤል ከረን**



ዓመታዊ ክብረ በዓል ርእሰ አድባራት ደብረ ቅዱስ ሚካኤል ከረን ብድሙቅ መንፈሳውነትን ብጸሎትን ከቢሩ ውዲሉ፣ ብድሮኡ ካብ ሰዓት 3።00 ድ.ቀ. ያፊዳውያን ሊቃውንትን ውሉደ ክህናትን። ተመሃርቲ ዘርአ ክህነትን **ዝቆም** ዝምስጥ ጸሎተ ዋዜማ ዓሪጉ፣ ማኅሌት ዘሌሊት 2።00 ቅ.ቀ። ተደዊሉ 2።30 ቅ.ቀ ጀሚሩ ክሳብ 6።00 ቅ.ቀ መንፈስ ብዝሕድስ ጣዕመ ዜማ ተቆይሙ፣ ልክዕ 6።00 ቅ.ቀ ብፁዕ አቡነ ኪዳነማርያም ዝመርሖም መሥዋዕተ ቅዳሴ ተጀመረ። ቅዳሴ ሰዓት 8።00 ተፈጸመ ሊቃውንቲ ያፊዳውያን

(በዓመተ ልደት ዘመን ዓመተ ግእዛን ሰላም፤ ዓመተ ልደቱ አብዓለ መድኃኔ ዓለም፤ ወአጽገበ ርኑባነ ሥጋ መለኰት ወአጽም፤ በተዋሕዶቱ ቅሱመ ጣዕም፤ ወእምነ ርሑቅ ዘሰምዑ ዜናሁ መላእክተ ሰማይ ኣርያም፤ ወረዱ ለተቀብሎቱ እም ልዑል ሳሌም፤ ሕዝበ ኤርትራ ንሰሰይ እክለ ዚኣነ ስርናዩ ሓራሲ ኣዳም፤ ለእክለ ጸላኢ ወባዕድ ኣምጣነ ውስጡ ሕማም፤ ወደብረ ሚካኤል ሕንጽተ ቅድም፤ እስከ ማእዜኑ በርስእ ትነብሪ ዮም፤ እንዘ ሀሎ ጳጳስኪ ሤም) እናበሉ ዕጣነ ሞገር ገበሩ።

ማኅሌት ዘሌሊት 2።00 ቅ.ቀ። ተደዊሉ 2።30 ቅ.ቀ ጀሚሩ ክሳብ 6።00 ቅ.ቀ መንፈስ ብዝሕድስ ጣዕመ ዜማ ተቆይሙ፣ ልክዕ 6።00 ቅ.ቀ ብፁዕ አቡነ ኪዳነማርያም ዝመርሖም መሥዋዕተ ቅዳሴ ተጀመረ። ቅዳሴ ሰዓት 8።00 ተፈጸመ ሊቃውንቲ ያፊዳውያን (በዓመተ ልደት ዘመን ዓመተ ግእዛን ሰላም፤ ዓመተ ልደቱ አብዓለ መድኃኔ ዓለም፤ ወአጽገበ ርኑባነ ሥጋ መለኰት ወአጽም፤ በተዋሕዶቱ ቅሱመ ጣዕም፤ ወእምነ ርሑቅ ዘሰምዑ ዜናሁ መላእክተ ሰማይ ኣርያም፤ ወረዱ ለተቀብሎቱ እም ልዑል ሳሌም፤ ሕዝበ ኤርትራ ንሰሰይ እክለ ዚኣነ ስርናዩ ሓራሲ ኣዳም፤ ለእክለ ጸላኢ ወባዕድ ኣምጣነ ውስጡ ሕማም፤ ወደብረ ሚካኤል ሕንጽተ ቅድም፤ እስከ ማእዜኑ በርስእ ትነብሪ ዮም፤ እንዘ ሀሎ ጳጳስኪ ሤም) እናበሉ ዕጣነ ሞገር ገበሩ።

ድሕሪ ቅዳሴ ዑደት 8።20 ተጀመረ። ታቦት ሚካኤል ሊቀ መላእክት ብክብሪ ተዓጂቡ ሥርዓተ ዑደት ተገይሩ ኣብ ዓጸደ ቤተ ክርስቲያን ተመለሱና፤

ኣብ ዓጸደ ሚካኤል ሊቃውንቲ ጸሎተ መወደስ ኣዚሞሞ፣ መንእሰያት መዘምራን እውን ናይ ምስጋና መዝሙር ገበሩ፣ ካብዚ ብምቅጻል ብፁዕ አቡነ ኪዳነማርያም “እንቋዕ ካብ ዓመት ንዓመት እግዚአብሔር ብጸጋኡ ኣሰነዮና ብሩኽ በዓል ብምባል ናይ ዕለቱ ኣስተንትኖ ጀመሩ፣ ቀጺሎም ሎሚ እንዝክሮ ኣምላኽ ንደቂ ሰብ ፍቅሩ ዝገልጹሉ ድርብ በዓል ኢዩ።-

- መድኃኒና መጀመርያ ተኣምራቱ ኣብ ቃና ዘገለላ ዝፈጸሞን ኣብ ጸገም ደቂ ሰብ ብኣማላድነት ወላዲቱ ፍቅሩ ዝገለጸሉን፤
- በዓል ቅዱስ ሚካኤል ሊቀ መላእክት ሓላዊ ሕዝቢ እግዚአብሔር ምኅኑ እነስተንትነሉን ዕለት ኢዩ፤

ወዲ ሰብ ብኣርኢያ መለኮት ዝተፈጥረ ኮይኑ ናይ ፈጣሪኡ ጠብላሕታ ወትሩ ካብ ሕሊናኡ ስለዘይፍለ እግዚአብሔር ከመይ ኢዩ እንተተባህለ። ኩሉ ከከም ዓቅሙ መልሲ ክህበሉ ይበላሓት፣ እንተኸኑን ቅድሚ ልደተ ክርስቶስ ዝነበሩ ሊቃውንቲ ንደቂ ሰብ ሓቀይና ባሕርይ እግዚአብሔር ኪገልጹሎም ኣይከኣሉን፣ ድሕሪ ምጽኣት መድኃኒና ግን። ብኣስተፍሶ መንፈስ ቅዱስ ዝተደረሰ ቅዱስ ዮሐንስ ወንጌላዊ “ኣምላኽ ፍቅሪ ኢዩ” ቢሉ ባሕሪየ መለኮት ኣስተምሃረና፤

ሎሚ ንዝክሮ ዘሎና በዓል ቅዱስ ሚካኤል ሊቀ መላእክት ከኣ ነቶም ፍቅሪ ኣምላኽ ዝትክኡ መሰልዎም ንዝተፈታተኑ። ሚካኤል እዚ ፍቅሪ እዚ ብኻልእ ዝትካእ ፍቅሪ ኣይኮነን ኢሉ ብተኣማንነት ኣብ ፍቅሪ እግዚአብሔር ናይ ዝቆመን ኣባኡ ጸኒዑ ነቶም ዝተቃወሞም ዝሰዓረን ዝክረ በዓል ኢዩ፣ እቶም ዝተሳዕሩ ሰይጣውንቲ ከኣ ነቲ ብኣርኢያ መለኮት ዝተፈጥረ ሰብ “እንታይ ገደሰካ ብትእዛዝ ትእሰር” ብምባል ካብ ፍቃድ ኣምላኽ ከምዝወጽእ ገበርዎ፣ በዚ ምኽንያት ድማ ወዲ ሰብ ካብ ምልኣት ፀጋ ዕርቃኑ ብምኅን ዝነበሮ ክብሪ ኣጥፍኣ፣ እዚ ከኣ ኃጢአት ኣዳም ተባህለ፣ እግዚአብሔር ነቲ ብፍቅሪ ዝፈጠሮ ወዲ ሰብ ኣብ ከምዚ ዝበለ ሕማቅ ዙነት ወዲቂ ምስረኣዩ። ብፍቅሪ ተደሪፀኹ ካብ ድንግል ማርያም ተወሊዱ ናብቲ ናይ ቀደም ክብሩ መለሶ፣ በዚ ከኣ ሎሚ ነቲ ብልደት ክርስቶስ ዝተበሠረና ሰላም ብምዝካር።

አብ ቃና ዘገለገለ ዝተገልጸልና ፍቅርን ሓልዮትን ኣምላኽ ብምስትንታን ምስቶም መላእኽቲ ሰማይ “ክብሪ ንእግዚአብሔር ኣብ ኣርያም ሰላም ከአ ኣብ ምድሪ ነቶም እግዚአብሔር ዝሕጎሎም ሰብ ደሓን” እናበልና እነመስግኑል ዕለት ኢዩ፤ ነዚ ምርቃ መላእኽቲ ኪብጽሖ ዘይምን፣ ልቡ ጨረሹ ሰይጣን ዝወረሶ እንተዘይኮኑ ክህሉ ኣይክእል፤ ምስ እዚ ኩሉ ግን ወዲ ሰብ ነቲ ፍቅር ኣምላኽ ኣይተረድኡን።

ኣምላኽ ኣፍቂሩኒ ኣይበለን፤ ፀሓዩ ጽድቅ በሪቅሎም ከሎ ደቂ ሰብ ናይ ድሕነት ፀሓይ ከይጽለው ጸልማት ይሕሸና በሉ፤ ፍቅር ኣምላኽ ግን ንወዲ ሰብ ካብ መጀመርያ ፍጥረቱ ኣብ ቀጻላ ልቡ ዝተሓተመሉ ቀዳማይ ትእዛዝ ኢዩ፤ ንኣምላኽ ምፍቃር ማላት ከአ ትእዛዛቱ ምፍጻም ኢዩ፤ ኣምላኽይ ኣምላኽይ ቢልና ናይ ዝደገምናዮ ንኣምላኽ ኣፍቅርናዮ ኪንብል ኣይንክእልን፤ ቀዳሞት ክርስትያን ለበዋ መድኃኒና ከቢድምም ሓደ ልብን ሓደ እስትንፋስን ከይኖም ይነብሩ ነበሩ፤ ኩሉ ዝረኣዮም እንከ እንታ ክንደይ ይፋቀሩ እዮም ቢሉ ይድነቀሎም ነበረ፤ ካባኡ ጀሚሩ ከአ ቤተክርስትያን ተፋቀሩ ኣሕዋት ኩኑ ቢላ ክትሰብኽ እንሆ 2000 ዓመት ኩይኑ ኣሎ፤ ስለ ክርስቶስ ተፋቀሩ ብማለት ከአ ፍቅር ብጻይና ብግብሪ ከነርኢ ትዕድመና፤ “ብግብሪ መፈጸምታ ዘይብሉ ፍቅር እውን ምውት ፍቅር ኢዩ፤ ፍቅር ጣዕመ ልሳን ዘይኮነ ቅድሚ ኩሉ ግብሪ ኢዩ” ይብለና ቅዱስ ያዕቆብ ሓዋርያ፤ በዚ ከአ ድኻ ሓው እናበኸዩ ንብዓቱ ዝደርዘሉ ስኢኑ ኪሸገር። ዝሓመመ ሓው እውን ዝረድኦ ሲኢኑ ክሸገር እናረኣዩ ብፍቅር ተለዓሊ ክረድእ ዘይሓስብ ገና ዘርኢ ክርስትና ዘበጽሖ ኢዩ፤ ምክንያቱ ፍቅር ክርስቶስ ኣብ ልብና እንተሓደረ ንርእስና ኩንና ንካልኣት እንኸነሉ ሓይሊ ዘለብስ ኢዩ፤ እዞም ሎሚ እነኸብርም ዘሎና በዓለ ሚካኤልን በዓለ ቃና ዘገለገለን ከአ ነዚ ፍቅር እዚ ዘስተምህሩና በዓላት ኢያቶም፤ ንስለ ዝኸሪ ከይንገብርም ከአ ቤተክርስትያን ሓደራ ትብለና፤ ምስ እዚ ናይ ሎሚ ዓመት በዓል ዓመተ ካህናት ተባሂሉ ብቤተክርስትያን ተኣዊጅልና ኣሎ እሞ ክህነትውን መግለጺ ፍቅር ኣምላኽ ከምዝኸነ ተረዲእና በዚ ምስጢር እዚ ገይርና ንክርስቶስ ንሳና ኣብ ማእከልና ከምዘሎ ክንፈልጥን ንኣኡ ክንምገብን። ብርሃን ዓለም ዝኸነ ወትሩ ካህናት ክህበናን ምእንቲ ካህናት ጸሎት እነዕርገሉ ቅዱስ ዓመት ኢዩ፤ ነዚ ብክርስቶስ ዝተቀበልናዮ ሰላም ንርእስናን ንጎረባብትና ብፍቅር ንነብር ይግበረና፤ ንኹሎም ሽጉራት ብፍላይ ግን ኣብ ሃይቲ ብምንቅጥቃጥ ምድሪ ተጠቂዖም ዝሰቀዩ ንዘለው ኣሕዋትና እግዚአብሔር ብምሕረቱ ክበጽሖም ብጸሎት ክንረድኡም ክርስቲያናዊ ግቡእና ኢዩ ኢሎም፤ ቃል ክርስቶስ ተመገብና ዓመት ዓመት ብደሓነ ሰላም እነብዕሎ ይግበረና፤ ብዝጎደልናዮ ኩለ ከአ ይምሓረና ብምባል ከአ ብቃል ምስጋና ፈጸሙ፤”

ድሕሪ እዚ ቆሞስ ንኹሎም ነጋድያን ድሕሪ ኣመስጊኖም ፍጻሜ በዓል ኩነ፤

አባ ሰምሃራይ ዘርኣሥላሴ